



## 319879 - ئىستىغپار ئېيتىشنى داۋام قىلىۋاتقان بولسىمۇ پەرزەنتى بولمىغانلىقى توغرىسىدا

سۇئال

مەن بىندار بىر ياش، ئاللاھ تائالاغا ھەمدىلەر بولسىن، مەن دائىم ئاللاھدىن مەغپىرەت تىلەپ ئىستىغپار ئېيتىمەن. ئاللاھ تائالا قۇرئان كەرىمەدە مۇنداق دېگەن : فَقُلْتُ اسْتَغْفِرُوا رَبَّكُمْ إِنَّهُ كَانَ غَفَارًا، يُرْسِلِ السَّمَاءَ عَلَيْكُمْ مِدْرَارًا، وَيُمْدِنُكُمْ بِأَمْوَالٍ وَبَنِينَ وَيَجْعَلُ لَكُمْ جَنَّاتٍ وَيَجْعَلُ لَكُمْ أَنْهَارًا تەرجىمىسى: «ئۇلارغا ئېيتىم: پەرۋەرىڭارىڭلاردىن مەغپىرەت تىلەڭلار، ئۇ ھەققەتەن مەغپىرەت قىلغۇچىدۇر، ئۇ سىلەرگە مول يامغۇر ياغدۇرۇپ بېرىدۇ، سىلەرنىڭ ماللىرىڭلارنى ۋە ئوغۇللىرىڭلارنى كۆپەيتىپ بېرىدۇ. سىلەرگە باغلىرنى، ئۆستەڭلارنى ئاتا قىلىدۇ» [سۈرە نۇھ 10-11-12-ئايەتلىرى].

لېكىن مەن هازىرغا قەدر پەرزەنت يۈزى كۆرمىدىم، كۆپ ۋاقتىلاردا يامغۇرمۇ ياغمايدۇ؟ بۇ قانداق بولغىنى؟. بۇ ھەقتە چوشانچە بېرىشىڭلارنى سورايمەن.

### تەپسىلى جاۋاب

بارلىق گۈزەل مەدھىيلىر ئالىملىرنىڭ رەببى بولغان ئاللاھقا خاستۇر، پەيغەمبىرىمىز مۇھەممەد ئەلەيھىسسالامغا، ئائىلە تاۋابىئاتلىرىغا، ساھابىلىرىغا ۋە قىيامەتكىچە ياخشىلىقتا ئۇلارغا ئەگەشكەنلەرگە ئاللاھنىڭ رەھمىتى، سالامى ۋە بەرىكتى بولسىن.

پىرىنچى: شەرئى دەلىلەردىن ئىستىغپارنى كۆپ ئېيتىش دۇنيادا گۈزەل ھاياتقا، رىزىققا، مالغا، پەرزەنتلىك بولۇشقا ۋە يامغۇر بېغىشقا سەۋەپ بولىدۇ دەپ ئىسپاتلانغان. بۇ توغرىدا ئاللاھ تائالا مۇنداق دەيدۇ: أَلَا تَعْبُدُوا إِلَّا اللَّهُ إِنَّنِي لَكُمْ مِنْهُ نَذِيرٌ وَبَشِيرٌ \* وَأَنِ اسْتَغْفِرُوا رَبَّكُمْ ثُمَّ تُوبُوا إِلَيْهِ يُمَتَّعُكُمْ مَتَاعًا حَسَنًا إِلَى أَجَلٍ مُسَمٍّ وَيُؤْتَ كُلُّ ذِي فَضْلٍ فَضْلًا وَإِنْ تَوَلُّوْ فَإِنِّي أَخَافُ عَلَيْكُمْ عَذَابَ يَوْمٍ كَبِيرٍ تەرجىمىسى: «ئېيتىنىكى، بۇ كىتاب: سىلەرنىڭ ئاللاھدىن باشقىسىغا ئىبادەت قىلماسلقىڭلار ئۈچۈن نازىل بولغان. شوبەسىزكى، مەن سىلەرگە ئاللاھ تەرىپىدىن ئاكاھلاندۇرغۇچى ۋە خۇش خەۋەر بەرگۈچىمەن، سىلەر پەرۋەرىڭارىڭلاردىن مەغپىرەت تەلەپ قىلىڭلار، ئاندىن ئۇنىڭغا تەۋبە قىلىڭلار. ئاللاھ سىلەرنى مۇئەيىھەن مۇددەتكىچە (يەنى ئۆمرۈڭلار ئاخىرىلىشىپ، ئەجللىڭلار يەتكۈچە ھاياتىي دۇنيادىن) ئوبدان بەھرىمەن قىلىدۇ. ياخشى ئىش قىلغۇچىغا قىلغان ياخشىلىقنىڭ ساۋابىنى بېرىدۇ، ئەگەر ئىماندىن يۈز ئورۇرسەڭلار، سىلەرنىڭ قىيامەت كۈنىنىڭ ئازابىغا قېلىشىڭلاردىن ئەنسىرەيمەن» [سۈرە هۇد 2-3-ئايەتلىرى].

تەپسىرىشۇناس ئالىم مۇھەممەد ئەمەن شەنقتىي رەھىمەھۇللاھ مۇنداق دەيدۇ: “بۇ ئايەت ئاللاھ تائالادىن مەغپىرەت تەلەپ



قىلىپ ئىستىغپار ئېيتىپ، خاتالىقلرى ئۈچۈن تۆۋبە قىلىشنىڭ سەۋەبى بولسا، ئاللاھ تائالا ئۇ كىشىنى دۇنيادا ياشىغان مۇددەتتە گۈزەل ھايات ئاتا قىلىدىغانلىقنى بىلدۈرىدۇ، چۈنكى گۈزەل ھاياتقا ئىستىغپار ئېيتىش ۋە تەۋبە قىلىش تەرتىپ بېرىلگەن، جازانىڭ تەرتىپى ئۇنىڭ شەرتىگە كۆرە بولىدۇ.

ئېنىق بولغىنى، گۈزەل ھاياتتن بولغان مەقسەت: رىزىقنىڭ كەڭرىي بولىشى، تۈرمۇشنىڭ باياشات بولىشى، دۇنيادا سالامەت ياشاش، دۇنيادا ياشىغان مۇددەت دېگەن ھاياتى ئاخىرلاشقىچە دېمەكتۇر. بۇنى ئاللاھ تائالا قۇرئان كەرىمەتە ھۇد ئەلەيھىسسالامنىڭ ئەھۋالنى پەيغەمبەر ئەلەيھىسسالامگە بايان قىلىپ بەرگەن ئايەتتە بۇنى ئىپادىلەيدۇ: **وَيَأَقُومٌ اسْتَغْفِرُوا رَبَّكُمْ ثُمَّ تُوبُوا إِلَيْهِ يُرْسِلِ السَّمَاءَ عَلَيْكُمْ مِدْرَارًا وَيَزِدْكُمْ فُوَّةً إِلَى قُوَّتْكُمْ تَهْرِجِمِسِى:** «ئى قەۋىم! پەرۋەردىگارىڭلاردىن مەغپىرەت تىلەڭلار، ئاندىن ئۇنىڭغا تەۋبە قىلىڭلار، سىلەرگە ئۇ كۆپ بېغىن ياغدۇرۇپ بېرىدۇ، سىلەرگە تېخىمۇ كۈچ - قۇۋۇھەت بېرىدۇ، سىلەر گۇناھقا چۆمگەن حالدا (مېنىڭ دەۋىتىمىدىن) يۇز ئۆرۈمەڭلار» [سۈرە ھۇد 52 – ئايەت].

ئاللاھ تائالانىڭ نۇھ سۈرسىدە بايان قىلغان بۇ ئايىتى: **فَقُلْتُ اسْتَغْفِرُوا رَبَّكُمْ إِنَّهُ كَانَ غَفَّارًا، يُرْسِلِ السَّمَاءَ عَلَيْكُمْ مِدْرَارًا، وَيُمْدِدُكُمْ بِأَمْوَالٍ وَيَنِينَ وَيَجْعَلُ لَكُمْ جَنَّاتٍ وَيَجْعَلُ لَكُمْ أَنْهَارًا تَهْرِجِمِسِى:** «ئۇلارغا ئېيتىتمى: «ئۇلارغا ئېيتىتمى: پەرۋەردىگارىڭلاردىن مەغپىرەت تىلەڭلار، ئۇ ھەقىقەتەن مەغپىرەت قىلغۇچىدۇر، ئۇ سىلەرگە مول يامغۇر ياغدۇرۇپ بېرىدۇ، سىلەرنىڭ ماللىرىڭلارنى ۋە ئوغۇللرىڭلارنى كۆپەيتىپ بېرىدۇ. سىلەرگە باغلارنى، ئۆستەڭلارنى ئاتا قىلىدۇ» [سۈرە نۇھ 10-11-12- ئايەتلەر].

ئاللاھ تائالا مۇنداق دەيدۇ: **مَنْ عَمِلَ صَالِحًا مِنْ ذَكَرٍ أَوْ أُنْثَى وَهُوَ مُؤْمِنٌ فَلَنُحْيِيهِ حَيَاةً طَيِّبَةً تَهْرِجِمِسِى:** «ئەر - ئايال مۇمنلەردىن كىمكى ياخشى ئەمەل قىلىدىكەن، بىز ئۇنى ئەلۋەتتە دۇنيادا قاناڭتىچانلىق ، ھالال رىزىق ۋە ياخشى ئەمەلەرگە مۇۋەپەق قىلىپ ئوبدان ياشىتىمىز». [سۈرە نەھىل 97 – ئايەت].

ئاللاھ تائالا مۇنداق دەيدۇ: **وَلَوْ أَنَّ أَهْلَ الْقُرْآنَ أَمْتُوا وَأَتَقْوَا لَفَتَحَنَا عَلَيْهِمْ بَرَكَاتٍ مِنَ السَّمَاءِ وَالْأَرْضِ تَهْرِجِمِسِى:** «پەيغەمبەرلىرىنى ئىنكار قىلغانلىقتىن ھالاڭ قىلىنغان شەھەرلەرنىڭ ئاھالىسى ئىمان ئېيتقان ۋە (كۇفرىدىن، گۇناھلاردىن) ساقلانغان بولسا ئىدى، ئەلۋەتتە، ئۇلارنى ئاسمان - زېمىننىڭ پاراۋانلىقلرىغا مۇيەسسىر قىلاتتۇق». [سۈرە ئەراب 96 – ئايەت].

ئاللاھ تائالا مۇنداق دەيدۇ: **وَلَوْ أَنَّهُمْ أَقَامُوا التَّوْرَةَ وَالْإِنْجِيلَ وَمَا أُنْزِلَ إِلَيْهِمْ مِنْ رَبِّهِمْ لَأَكَلُوا مِنْ فَوْقِهِمْ وَمِنْ تَحْتِ أَرْجُلِهِمْ تَهْرِجِمِسِى:** «ئەگەر ئۇلار تەۋراتقا، ئىنجلىغا ۋە پەرۋەردىگارى تەرىپىدىن ئۇلارغا نازىل قىلىنغان باشقا كىتابلارغا ئەمەل قىلسا ئىدى، ئۇلار چوقۇم ئۇستىلىرىدىن ۋە ئایاغلرى ئاستىدىن بېيىشەر ئىدى (يەنى ئۇلارغا ئاسمان - زېمىننىدىن كەڭ رىزىق بېرىلەتتى). [سۈرە مائىدە 66 – ئايەت].

ئاللاھ تائالا مۇنداق دەيدۇ: **وَمَنْ يَتَّقَ اللَّهُ يَجْعَلْ لَهُ مَخْرَجًا \*** **وَيَرْزُقُهُ مِنْ حَيْثُ لَا يَحْتَسِبُ تَهْرِجِمِسِى:** «كىمكى ئاللاھدىن قورقىدىكەن، ئاللاھ ئۇنىڭغا چىقىش يولى بېرىدۇ، ئاللاھ ئۇنىڭغا ئويلىمىغان يەردىن رىزىق بېرىدۇ». [سۈرە تالاق 2 – 3 –

ئايەتلەر].

بۇنىڭدىن باشقىمۇ نۇرغۇن ئايەتلەر بار. "ئەزۋائۇل بايان" 3 - توم.

ئىككىنچى: ئىستىغپار تەلەپ قىلغۇچىغا پەرزەنتىڭ ھاسىل بولىشى ۋە يامغۇرنىڭ چۈشىشى كېچىكىپ قالغان بولسا، ئاللاھ تائالا ھەققىدە يامان گۇمان قىلىشى توغرا بولمايدۇ، بەلكى ئۇ كىشى ئۆزىگە مۇراجىتەت قىلىپ ئۆزىدىن يامان گۇمان قىلسۇن، بەلكىم ئىستىغپارنى ھۇزۇرى دىل بىلەن ۋە خۇشۇ بىلەن قىلمىغان بولىشى مۇمكىن، بەلكى پەقتەتلى بىلەن ئېيتقان بولىشى مۇمكىن بۇ ئىستىغپارنىڭ رەت قىلىنىشىغا سەۋەپ بولىدۇ.

ئاللاھ تائالا مۇنداق دەيدۇ: اذْعُوا رَبَّكُمْ تَضَرِّعًا وَخُفْيَةً إِنَّهُ لَا يُحِبُّ الْمُعْتَدِينَ \* وَلَا تُفْسِدُوا فِي الْأَرْضِ بَعْدَ إِصْلَاحِهَا وَادْعُوهُ خُوفًا وَطَمَعًا إِنَّ رَحْمَتَ اللَّهِ قَرِيبٌ مِنَ الْمُحْسِنِينَ تەرجىمىسى: «پەرۋەردىگارىڭلارغا تۆۋەنچىلىك بىلەن بوشۇرۇن دۇئا قىلىڭلار، (دۇئا قىلغاندا كەلسە - كەلمەس سۆزلەپ، تۆۋلەپ) ھەدىدىن ئاشۇرۇھتكەنلەرنى ئاللاھ ياقتۇرمائىدۇ، ئاللاھ پەيغەمبەرلەرنى ئەۋەتىپ يەر يۈزىنى تۆزىگەندىن كېيىن، يەر يۈزىدە بۇزۇقچىلىق قىلماڭلار ئاللاھنىڭ ئازابىدىن قورققان ۋە رەھمىتىنى ئۇمىد قىلغان ھالدا دۇئا قىلىڭلار. شۇبەسىزكى ئاللاھنىڭ رەھمىتى ياخشىلىق قىلغۇچىلارغا يېقىندۇر». [سۈرە ئەرەپ 55-56 ئايەتلەر].

ئېبۇ ھۇرەپەر رەزىيەللاھۇ ئەنھۇدىن بايان قىلىنغان ھەدىستە، پەيغەمبەر ئەلەيھىسسالام مۇنداق دەيدۇ: «سەلەر ئىجابەت بولۇشقا ئىشەنج قىلغان ھالەتتە ئاللاھ تائالاغا دۇئا قىلىڭلار، بىلىڭلاركى! ھەقىقەتەن ئاللاھ تائالا غاپىل قەلىپتن قىلغان دۇئانى ئىجابەت قىلمايدۇ.» [تىرىمىزى رىۋايتى 3479-ھەدىس. شەيخ ئەلبانى ھەسەن دەپ "تەرغىب ۋە تەرھىبىنىڭ سەھىھ ھەدىسلەر تۆپلىمى" 2-توم 286 - بەتتە كەلتۈرگەن].

ياكى ئىستىغپار ئېيتقۇچى سادىر قىلغان خاتالىقىدىن غاپىل قىلىپ، ئۇنىڭدىن تەۋبە قىلمىغان بولسا، ئاللاھ ئۇنى مەغپىرەت قىلىمۇخان.

ئاندىن مۇسۇلمان ئاللاھ تائالانىڭ مۇكەممەل ئادالىتى ۋە ھېچ بىر بەندىسىگە ياخشىلىققا زەررە مىقدارى زۇلۇم قىلمايدىغانلىقغا ۋە مۇكەممەل ھېكمىتىگە ئېتقاد قىلىشى كېرەك، شۇنىڭ ئۇچۇن ئىستىغپار تەلەپ قىلغۇچى ئاللاھ تائالاغا بولغان قارىشىنى ياخشىلىشى ۋە ئاللاھنىڭ ھېكمىتىگە ئىتراز بىلدۈرمەسلىكى كېرەك. بۇ توغرىدا ئاللاھ تائالا مۇنداق دەيدۇ: لَا يُسَأَلُ عَمَّا يَفْعَلُ وَهُمْ يُسَأَلُون تەرجىمىسى: «ئاللاھنىڭ قىلغانلىرىدىن سوئال - سوراق قىلىنمايدۇ، ئۇلاردىن سوئال - سوراق قىلىنىدۇ» [سۈرە ئەنبىيا 23 - ئايەت].

شەيخۇل ئىسلام ئىبنى تەيمىيە رەھىمەھۇللاھ مۇنداق دەيدۇ: "ئاللاھ تائالا بارلىق ئېب نۇقسانلاردىن پاكىئۈر، ھەممە نەرسىنى ياراتقۇچىدۇر، ھەممىنىڭ رەببىدۇر، ئىگىسىدۇر، ئاللاھ تائالا ھەر بىر نەرسىنى ئەڭ يۈكىسەك ھېكمەت بىلەن ياراتقۇچىدۇر،

چەكسىز نېمەت ئاتا قىلغۇچىدۇر ئومۇمى ۋە خۇسۇسى رەھمەت قىلغۇچىدۇر. ئاللاھنىڭ قىلغانلىرىدىن سوئال - سوراق قىلىنىمايدۇ، مەخلوقاتلاردىن سوئال - سوراق قىلىنىدۇ، بۇ ئاللاھنىڭ ئەڭ قۇدرەتلەك ۋە قەھەرلىك بولغانلىقىدىن ئەمەس بەلكى چەكسىز ئىلمى، كامالى قۇدرىتى، ئومۇمى رەھمەتى ۋە يۈكسەك ھېكمىتىدىندۇر". [پەتقىالار مەجمۇئەسى" 8 - توم 79 - بهت].

بەلكم پەرزەنلىك بولالماسلىق ياكى يامغۇرنىڭ چۈشۈشىنىڭ كېچىكىشى ئۇ كىشى ئۈچۈن ياخشىدۇر، ئۇ كىشى ئۆزىنىڭ ياخشىلىقى بىلەن بەزى بىر دۇنيا مەنپەئەتلەرىدىن مەھرۇم قالغان بولىشى مۇمكىن.

ئىبنى قەيىم رەھىمەھۇللاھ مۇنداق دەيدۇ: "رازىلىققا زىت كېلىدىغان ئىشلاردىن: ئاللاھنى رازى قىلىدىمۇ ياكى قىلمىدىمۇ بۇنى بىلەستىن ئاللاھقا بەك ئىلتىجا قىلىش، كونتۇرۇللۇق قىلىش ۋە تاللاش قاتارلىقلاردۇر. بۇ خۇددى بىر كىشىنىڭ ئىگىدارچىلىقىدا تۇرۇپ ئاللاھقا بەك يالقۇرغان، ئاللاھ ئۇنى سورىغان نەرسىسىدىن بىهاجەت قىلغان ياكى حاجىتنى ئادا قىلغان كىشىگە ئوخشاشتۇر، بۇ رازىلىققا زىت كېلىدۇ، چۈنكى ئۇ كىشى بۇ ئىشتا ئاللاھنىڭ رازىلىقىغا ھەقىقى ئىشانچتە بولىغان". [مەدارجۇس سالىكىن" 3 - توم 2033 - بهت].

ئىبنى جەۋزى رەھىمەھۇللاھ مۇنداق دەيدۇ: "ئەقلىق كىشى سەۋىرچان بولۇپ غەرەز-مەقسەتنىڭ ئۆزگۈرىشىدىن خەۋەر تېپىشى، ئەگەر دۇئا قىلسا، بىر نەرسە سورىسا، غەرەز-مەقسەتنى تولۇق سورىشى، سەمنىمى دۇئا بىلەن ئاللاھقا ئىبارەت قىلىشى كېرەك. ئاللاھ سورىغان نەرسىسىنى ئاتا قىلسا، شۇكۈر ئېيتىش، ئەگەر مەقسىتى ھاسىل بولىمسا بەك يېپىشىپ تەلەپ قىلىشى لايق بولمايدۇ، چۈنكى دۇنيا دېگەن غەرەز-مەقسەتلەرگە يېتىدىغان ئورۇن ئەمەس، ئۆزىگە شۇنداق دېيشى لازىم: وَعَسَى أَنْ تَكَرُّهُوا شَيْئًا وَهُوَ خَيْرٌ لَكُمْ تەرجىمىسى: «سەلەر بىرەر نەرسىنى ياقۇرماسلىقىڭلار مۇمكىن، ئەمما ئۇ سەلەر ئۈچۈن پايدىلىقتۇر» [سۈرە بەقەرە 216 - ئايەت].

"سەيدىل خاتىر" 625-626-بەتلەرگە قارالسۇن.

مۇسۇلماننىڭ دۇئاسىنىڭ ھەممىسى ياخشىدۇر، ئەگەر سورىغان نەرسىسىنىڭ ھەممىسى دۇنيادا بېرىلمىسى، بەلكم ئۇ كىشىدىن ئۆزى بىلەيدىغان بىرەر يامانلىق قايتۇرۇلغاندۇر، ياكى ئۇ كىشىگە قىيامەتتە بېرىلىدىغان بىرەر ياخشىلىق ساقلانغاندۇر، بۇنىڭغا كۆرە ئاللاھ تائالاغا ھەمە ئېيتىشى كېرەك.

ئۇبادە ئىبنى سامتى رەزىيەللاھۇ ئەنھۇدىن بايان قىلىنغان ھەدىستە، پەيغەمبەر ئەلەيھىسسالام: «زېمىندا ھەقانداق بىر مۇسۇلمان ئاللاھ تائالاغا گۇناھ-مەسىيەت بولمايدىغان ۋە سەلە-رەھىمنى ئۆزىمەيدىغان شەكىلدە دۇئا قىلىدىكەن، ئاللاھ تائالا ئۇ كىشىگە سورىغىنى بېرىدۇ ياكى ئۇنىڭدىن شۇنىڭ ئوخشىشىدا بىر يامانلىقنى يوق قىلىدۇ، دېگەن ئېدى، ساھابىلاردىن بىرى: ئۇنداق بولسا بىز دۇئانى كۆپ قىلىمىز دېدى، پەيغەمبەر ئەلەيھىسسالام: ئاللاھ تائالا كۆپ ئاتا قىلغۇچىدۇر». [ترمۇزى رىۋايانى 3573 - ھەدىس. بۇ ھەدىس ھەسەن، سەھىھ، غەربى بىرىدۇ].



ئەبى سەئىيد رەزىيەللاھۇ ئەنھۇدىن بايان قىلىنغان ھەدىستە، پەيغەمبەر ئەلەيھىسسالام: «ھەر قانداق بىر مۇسۇلمان ئاللاھ تائالاغا گۇناھ-مەسىيەت بولمايدىغان ۋە سىلە-رەھىمنى ئۆزىمەيدىغان شەكىلدە دۇئا قىلىدىكەن، ئاللاھ تائالا ئۇ كىشىگە ئۈچ ئىشنىڭ بىرىنى ئاتا قىلىدۇ: ياكى ئۇ كىشىنىڭ دۇئاسىنى تىزدىن ئىجابەت قىلىدۇ يەنى دۇنيادا ئىجابەت قىلىدۇ، ياكى بۇنىڭ ساۋابىنى ئاخىرەتكە ساقلاپ قويىدۇ، ياكى ئۇ كىشىدىن بۇنىڭغا ئوخشىغان بىر يامانلىقنى يوق قىلىدۇ، دېدى. شۇنىڭ بىلەن ساھابىلار: بىز كۆپ دۇئا قىلىمىز دېگەن ئېدى، پەيغەمبەر ئەلەيھىسسالام : ئاللاھ تائالا كۆپ ئاتا قىلغۇچىدۇر» دېدى. [ئىمام ئەھمەد "ئەلمۇسنىد" 17 - توم 213 - بەتتە كەلتۈرگەن. شەيخ ئەلبانى ھەسەن، سەھىھ دەپ "تەرغىب ۋە تەرەبىنىڭ سەھىھ ھەدىسلەر توپلىمى" 2 - توم 278 - بەتتە كەلتۈرگەن].

بۇ ھەقتە تەپسىلى مەلۇمات ھاسىل قىلىش ئۈچۈن 229456 - ۋە 5113 - نومۇرلۇق سوئاللارنىڭ جاۋابىغا قارالىسۇن.

ھەممىدىن توغرىنى ئاللاھ تائالا ياخشى بىلگۈچىدۇر.